

Ko e Maama . . . 'o Kalaisí

Faka'uhinga'i 'a e Maama 'o Kalaisí

Lau 'a e Tokāteline mo e Ngaahi Fuakava 88:12–13, 'o kumi ha ngaahi fakamatala ki he Maama 'o Kalaisí.

Lau 'a e faka'uhinga ko 'eni 'o e Maama 'o Kalaisí:

“[Ko e Maama 'o Kalaisí] ko e ivi, mālohi, pe ko e tataki ia 'oku ha'u mei he 'Otuá 'o fou mai 'ia Kalaisi pea 'okú ne foaki mo'ui mo e maama ki he ngaahi me'a kotoa pē. Ko e fono ia 'oku pule'i 'aki 'a e ngaahi me'a kotoa pē 'i he langí mo e māmaní (T&F 88:6–13). 'Okú ne toe tokoni'i foki 'a e kakaí ke mahino kiate kinautolu 'a e ngaahi mo'oni 'o e ongoongoleléi pea tokoni ki hono fokotu'u 'a kinautolu 'i he hala 'o e ongoongoleléi 'a ia 'oku fakatau atu ki he fakamo'uí.” (Fakahinohino ki he Ngaahi Folofolá, “Maama 'o Kalaisí,” scriptures.ChurchofJesusChrist.org)

- Te ke fakamatala'i fakanounou fēfē ho'o mahino fekau'aki mo e Maama 'o Kalaisí?
- 'Okú ke pehē 'oku tākiekina fakatāutaha fēfē koe 'e he Maama 'o Kalaisí?

Ko e Maama 'o Kalaisí hotau konisēnisí

Ko hano fakahaa'i 'e taha 'o e Maama 'o Kalaisí 'a hotau konisēnisí. Hiki ha faka'uhinga 'e mahino ki ha ki'i tamasi'i Palaimeli 'o ho'o mahino fekau'aki mo e konisēnisí.

Lau 'a e faka'uhinga ko 'eni pea vakai ki he me'a te ke ala tñnaki atu ki ho'o faka'uhingá:

“[Ko e konisēnisí] ko e ongo'i ia 'i loto 'a e me'a 'oku totonú mo e me'a 'oku halá, pea 'oku ha'u ia mei he Maama 'o Kalaisí 'a ia 'oku 'i he tangata kotoa pē (Molonai 7:16). 'Okú fanau'i kinautolu mo ha ivi fakanatula ke fakafaikehekehe'i 'a e totonú mei he halá koe'uhí ko e Maama 'o Kalaisi 'a ia 'oku foaki ki he tokotaha kotoa peé (T&F 84:46). 'Okú ui 'eni 'a e ivi ko 'eni ko e konisēnisí. 'Okú hanga 'e he'etau ma'u iá 'o ngaahi kinautolu ke tau hoko ko e kakai mateaki'i fatongia. 'Okú hangē pē 'a hotau konisēnisí ko e ngaahi ivi pe ngaahi poto kehé, 'oku tāmata'i ia tu'unga 'i he fai angahalá pe ko hono faka'aonga'i halá.” (Fakahinohino ki he Ngaahi Folofolá, “Konisēnisí,” scriptures.ChurchofJesusChrist.org)

Lau 'a e Tokāteline mo e Ngaahi Fuakava 84:45–46 mo e Molonai 7:16, 'o kumi e ngaahi fo'i lea pe kupu'i lea 'oku nau fakamatala'i e founga 'oku hoko ai 'a e Maama 'a Kalaisí ko hotau konisēnisí. Fakakaukau ke fa'u ha potufolofola fakafekau'aki ki he ongo vēsí.

- Ko e hā ha kupu'i lea mei he ngaahi veesi ko 'eni 'oku tokoni ke mahino kiate koe 'a e konisēnisí?
- 'Okú ke pehē ko e hā na'e foaki atu ai 'e he Tamai Hēvaní mo Sisū Kalaisi ha konisēnisi kiate ko'é?
- 'E tākiekina fēfē 'e ho'o fakafanongo pe ta'etokanga ki ho konisēnisí 'a e ngaahi fili 'okú ke faí pea mo ho iku'anga ta'engatá?

‘Oku ‘i he tokotaha kotoa pē ‘a e Maama ‘o Kalaisí

Fakakaukauloto ‘oku kole atu ke ke vahevahe ha ki‘i fakakaukau nounou ‘i he Lautohi Faka-Sāpaté fekau‘aki mo e founga ke ke vakai mo fakafeangai lelei ange ai ki he kakai kotoa pē, tautautefito kiate kinautolu ‘oku kehe meiate koé. Te ke lava ‘o faka‘aonga‘i e ngaahi ma‘u‘anga tokoni ko ‘ení mo ha ngaahi ma‘u‘anga tokoni kehe pē ‘okú ke pehē ‘oku ‘aonga.

Tokāteline mo e Ngaahi Fuakava 88:11

Tokāteline mo e Ngaahi Fuakava 93:2

Na‘e akonaki ‘a Palesiteni Poiti K. Peeka (1924–2015) ‘o e Kōlomu ‘o e Kau ‘Aposetolo ‘e Toko Hongofulu Mā Uá ‘o pehē:



Ko e lahi ange ‘etau ‘ilo ki he Maama ‘o Kalaisí, ko e lahi ange ia ‘o e mahino kiate kitautolu ‘a e mo‘uí pea lahi ange ‘etau ma‘u ha ‘ofa lahi ki he fa‘ahinga kotoa ‘o e tangatá. Te tau hoko ko ha kau faiako mo ha kau faifekau mo ha mātu‘a lelei ange, pea mo ha kau tangata, fafine mo e fānau lelei ange. Te tau faka‘apa‘apa‘i lahi ange hotau kāinga ‘i he Siasí pea mo kinautolu ‘oku ‘ikai tuí. . . .

‘Oku fakamāmani lahi e Maama ‘o Kalaisí ‘o hangē pē ko e ulu ‘o e la‘aá. Ko e fē pē ha feitu‘u ‘oku ‘i ai ha tangata mo‘uí, ‘oku ‘i ai e Laumālie ‘o Kalaisí. ‘Oku ma‘u ia ‘e he kakai mo‘uí kotoa pē. . . .

Kapau ‘e mahino kiate kitautolu ‘a e tu‘unga mo‘oni ‘o e Maama ‘o Kalaisí ‘i he tokotaha kotoa pē ‘oku tau sio ki aí. . . . pea ‘i loto ‘iate kitautolú, . . . te tau ma‘u ha loto-to‘a mo ha ue‘i fakalaumālie ‘o mahulu hake ‘i he me‘a kuo tau ‘iló. Pea kuo *pau* pē ke pehē! Pea ‘e *hoko* pē ‘o pehē! Ko e ngaahi me‘á ni kotoa ko ha tafa‘aki ia ‘o e mo‘oni ‘o e ongoongolelé ‘oku fu‘u tokosi‘i ha ní‘ihi ‘oku mahino ki ai. (Boyd K. Packer, “The Light of Christ,” *Ensign*, Apr. 2005, 8, 13–14)

Hiki ha fo‘i sētesi ‘e ua ki he tolu fekau‘aki mo e founga ‘e lava ke tākiekina ai ‘e he mahino ‘o e Maama ‘o Kalaisí ‘a e anga ho‘o vakai ki he ní‘ihi kehé.

Ko e Maama ‘o Kalaisí ‘i he ‘univēsí

Kuo ue‘i nai koe ‘e he faka‘ofa‘ofa pe faka‘ei‘eiki ‘o e māmani ko ‘ení mo e ‘univēsí? Ko e hā ha ngaahi ongo ‘oku ‘omi ‘e he ngaahi me‘á ni kiate koe?

Lau ‘a e Tokāteline mo e Ngaahi Fuakava 88:7–10, 45–47 pea kumi ‘a e me‘a ‘okú ke ako fekau‘aki mo e Maama ‘o Kalaisí, māmaní, mo e ‘univēsí.

- Ko e hā te tau lava ‘o ako fekau‘aki mo e ‘Eikí mei He‘ene ngaahi fakatupú?
- ‘E tokoni fēfē nai ‘etau mamata ki he ivi tākiekina ‘o e ‘Otuá ‘i he ‘univēsí ke tau fakatokanga‘i Hono ivi tākiekiná ‘i he‘etau mo‘uí?